

AVVIŻI

1. Il-Ħadd 3 u 17 ta' April 2022 fl-4.00p.m. - Facebook
Il-Ħadd 1 u 15 ta' Mejju 2022 fl-4.00p.m. - Facebook
Il-Ħadd 5 u 19 ta' Ġunju 2022 fl-4.00p.m. - Facebook
Il-Ħadd 3 u 17 ta' Lulju 2022 fl-4.00p.m. - Facebook
2. Dawk li qalġu xi grazzja huma mheġġa li jiktbulna l-grazzja u jagħtuna kemm jistgħu dettalji dwarha. Tinsewx tiktbu isimkom, l-indirizz u n-numru tat-telefown. **Grazzji minghajr isem shih, indirizz u numru tat-telefown ma jiġux ikkunsidrati.** Jekk ma tkunux tridu li jidher isimkom fuq il-fuljett dan ma jiġix ippubblikat. Huwa mportanti li, kemm jista' jkun, ittuna ċ-ċertifikat tat-tabib fejn jiċċertifika l-fejqan tagħkom.
3. Inheġġu lill-qarrejja biex jimlew il-formola ta' sħubija fil-Moviment Madonna tal-Konsagrazzjoni. Dawn il-formoli jistgħu jittieħdu mill-Girgenti stess jew billi tiktbu lis-Segretarja, Dr. Sylvana Azzopardi, 6, Sqaq Nru. 2, Triq il-Kbira, Siġġiewi, SGW 1320 jew email fuq ourladyofconsecration@gmail.com.
4. Min hu nteressat li jkun jaf aktar dwar il-ġrajjet tal-Girgenti infakkrukum li matul is-snin ġew ippubblikati seba' kotba bil-Malti kif ukoll bl-Ingliż kif ukoll brochure b'informazzjoni ġenerali dwar Ġuża u l-Girgenti. Dawn il-kotba u l-brochure jistgħu jinkisbu jew mill-Girgenti jew billi tiktbu lis-Segretarja fl-indirizz hawn fuq imsemmi.
5. Wieħed jista' jakkwista wkoll santi bit-talba ta' interċessjoni ta' Ġuża Mifsud (bil-Malti u bl-Ingliż) kif ukoll domni, *keychains*, u kuruni bix-xbieha tal-Madonna tal-Konsagrazzjoni. Dawn jinkisbu mill-Girgenti jew inkella minghand xi membru tal-Kumitat.
6. Kopji antiki ta' dan il-fuljett jistgħu jinqraw minn fuq il-*website*.
7. L-indirizz tal-*website* tal-Moviment Madonna tal-Konsagrazzjoni huwa dan li ġej: www.ourladyofconsecration.org
8. Facebook: Madonna tal Konsagrazzjoni u Youtube: Guza Mifsud

DIKJARAZZJONI: Il-Bord Editorjali ta' dan il-fuljett jiddikjara li, bl-ebda mod, ma jrid jgħaddi ġudizzju fuq dak li hu soprannaturali fil-fatti msemmija hawnhekk. Dan il-ġudizzju jistennieh mill-Awtorità tal-Knisja.

Best Print - Qrendi

NEWSPAPER POST VO/0236

LEHEN IL-GIRGENTI

MAHRUĠ MILL-KUMITAT MADONNA TAL-KONSAGRAZZJONI

No. 130

April 2022

HARĠA ELETTRONIKA



*"Intom il-Maltin
u l-Għawdxin
intom it-teżor tal-
Knisja Nisranija"*

Papa Fraġisku

**Il-Kumitat Moviment Madonna tal-Konsagrazzjoni
jawgura Ghid Qaddis
lill-membri kollha tal-Moviment,
lill-qarrejja ta' dan il-fuljett,
lill-Maltin u l-Għawdxin u l-proxxmu kollu.
Ġesu qalilna, "Jien hu l-qawmien u l-hajja. Kull min
jemmen fija, wkoll jekk imut ighix u kull min ighix u
jemmen fija, dan ma jmut qatt."**

ĠUŻA MIFSUD U L-PAPA

Il-bxara tal-miġja tal-Papa Franġisku f'Malta żgur li qanqlet fost hafna minna ferħ spiritwali. Min hu ftit biered jew saħansitra ma jemmen f'xejn jew jemmen biss f'dak li jaqbillu, ftit li xejn jista' jifhem dan il-ferħ.

Personalment din il-miġja ġabitli wkoll hafna memorji ta' kemm-il darba Ġuża kienet ikkomunikat mal-Papa Ġwanni Pawlu II u kemm kienet issemh u tfahhru waqt il-laqgħat ta' talb fil-Girgenti.

SILTIET MINN ITTRI

Kienet diversi l-ittri li matul iż-żmien Ġuża Mifsud kienet kitbet lil dan il-Papa Kbir u Qaddis. F'ittra li ġgib id-data tat-12 Marzu 1984, Ġuża kitbet hekk, “Għażiż Santità, il-Madonna ilha żmien twil tgħidli biex nitlob għalik... Dan huwa kliem tal-Madonna, ‘Għid lill-Qdusija Tiegħu il-Papa, illi jiena kuntenta hafna bih. Ikompli jaħdem aktar u kemm jista. Il-Mulej u jiena qegħdin dejjem miegħu biex ikompli jgħaqqad lid-dinja kollha fil-paċi... Għidlu jagħmel kuragg u jqawwi qalbu.’...”

Għażiż Santità, il-Madonna qaltli, ‘Għid lill-Qdusija Tiegħu il-Papa biex jgħid hafna rigward fuq dawk l-erwieh illi huma kkonsagrati lill-Mulej. U dawn l-erwieh ikkonsagrati lill-Mulej huma il-Papa, Kardinali, Isqfijiet, saċerdoti, patrijiet u kull min hu taht il-kundizzjoni tal-Papa, speċjalment dawk illi huma religjużi... Saċerdot mhux biżżejjed illi jagħmel il-quddiesa u jkun fil-konfessjonarju, imma jrid jobdi u jumilja ruħu għax meta jumilja ruħu jkun jista' jagħti eżempju.’ Il-Madonna qaltli illi l-izjed li jogħgob lilha hija l-umiltà...”

F'ittra oħra bid-data 30 ta' Mejju 1984, reġgħet kitbet dwar is-saċerdozju kif ġej: “Jiena x'hin kont qegħda nitlob, għal habta ta' xi s-siegha ta' billejl tat-30 ta' Mejju 1984, u l-ġurnata kienet l-Erbgħa, dak il-ħin kont qegħda nitlob għal-qdusija tas-saċerdoti u meta smajt il-lehen tal-għażiża Ommi Marija, qaltli, ‘Binti, kompli itlob għax

għandek bżonn li titlob għall-qdusija tas-saċerdoti. Binti, nixtieqek hafna li tibgħat lis-suċċessur ta' San Pietru biex din il-biċċa xogħol rigward tal-erwieh ikkonsagrati lill-Mulej u lil Ibni, jagħmilha u jirrangħa anki għal min ikun ġej warajh għax hemm hafna x'tirrangħa fuq dan is-sugġett.’...”

Il-Madonna qaltli, ‘Is-saċerdot huwa l-mimmi ta' għajnejn Kristu u Kristu kien illi għamel is-saċerdot. Imma ma jfissirx illi s-saċerdot ma għadux il-mimmi ta' għajnejn Kristu. Ibda mis-suċċessur ta' San Pietru li għandkom prezenti. Qed jagħti eżempju ħaj tal-fidi ta' Kristu. U jiena lil dan il-Papa qed ngħinu hafna biex ikompli jaħdem b'dan l-entuzjażmu li qed ifahhar lill-Mulej, lil Ġesu u lili u ta' min ifahhar il-ġest sabiħ u qaddis tiegħu. U issa għall-imħabba tiegħi, nixtieqek illi inti tibgħat tgħidli li l-Madonna qaltlek biex is-saċerdot ikompli jwettaq il-virtu tal-kastità u taċ-ċelebat u ma' jkomplix jgħarraq is-sitwazzjonijiet tiegħu fid-dlam.”

Jiena Ġuża illi jiena ha nżid dan li ġej. J'Alla inti ddum mitt sena oħra ħaj u anki izjed. Għażiż Santità, imma jiena lill-Madonna smajtha tgħidli biex inti thalli bil-miktub biex iċ-ċelebat tas-saċerdoti jiġi b'hafna stima u ma jinħall qatt.”

F'ittra oħra li hija bla data hemm miktub hekk, “Għażiż Missieri, Qdusija tiegħek Papa Ġwanni Pawlu II, għadirni, skużani għax jiena bla skola u dgħajfa hafna. Jiena waħda mill-iktar dgħajfin fost uliedek, Ġuzeppa Mifsud ta' 16, St. James Street, Siggiewi, Malta.

Għażiż Qdusija tiegħek, il-Papa, inti lili ma tafnix, imma jiena lilek nafek hafna permezz tal-għażiża Ommi Marija. Kemm-il darba kienet tiġi tispirani fis-sieghat tallejl u kienet tgħidli, “Binti, dan il-Papa ta' żminijietkom aktar kemm qiegħed jagħmel ġid aktar is-salib qed jiġri warajh.” Ġiet li kont nisma' lill-għażiża Ommi Marija titlob għalik u jiena niltaqa' ma qalbha u nibdew nitolbu għalik it-tnejn. Meta għamlulek l-attentat fuq ħajtek, il-Madonna darba urietni lilek f'vizjoni u rajtek fuq is-sodda b'dak is-sebgha ta' wara, iż-żgħir iqattar id-demmi u jiena lill-Madonna għidtilha, “Madonna, dawn kollha dnuviet biex

ipatti għalihom dana r-ruħ qaddisa.”

Għażiż Qdusija Tieghek il-Papa, dan il-Bambin jippermettieh aktarx fuq dawk li jkunu jhobbuh.”

Qaltli, “għidli li l-Madonna qaltli li inti l-melħ tal-art, fjamma tixgħel fuq kull muntanja tad-dinja.” Qaltli, “għidli biex jgħid kemm jista’ l-fidili biex jagħmlu ir-reċita tar-rużarju, għax id-dinja għandha bżonn ta’ hafna talb, u min jista’ anka penitenza għandu jagħmel għal bżonnijiet tad-dinja. Kellmu hafna fuq il-gwerer,” qaltli, “Alla ħalaq id-dinja mhux biex tigi mfarrka bil-gwerer, minħabba xi erba’ boloh b’rashom iebsa biex taparsi kemm huma bravi, ifarrku d-dinja biċċa biċċa u hadd ma jista’ jirbaħ.” Qaltli, “anka fuq il-gzejjer ta’ Malta, dawn l-abbużi u din il-mibgħeda għandha bżonn tinqata’.”

IL-PROFEZIJA

Fil-laqgħa ta’ talb li saret il-Girgenti fid-9 ta’ Ottubru 1988 Ġuża qalet, “... Issa jiena ħa ngħidilkom illi l-Madonna qaltli, ‘Tibżax, tibza minn hadd, kompli xerred il-paċi f’artek u fid-dinja kollha... Il-Vigarju ta’ Kristu... il-Papa qiegħed jissogra biex igib il-paċi fid-dinja.’ Għandu hafna għedewwa kontra tiegħu... imur ġol-komunisti, imur ġol-gwerer, imur kullimkien.’ Qaltli biex min jista’ jagħmel memento għalih jew jgħid Ave Maria lill-Madonna...”

Qabel spicċat il-laqgħa reggħet fakkret lill-folla sabiex kulhadd jitlob għall-bżonnijiet tal-Papa Ġwanni Pawlu II peress li dan kien ser jiltaqa’ ma’ xi nkwiet.

Ta’ min jgħid li jumejn wara l-laqgħa ta’ Ottubru, eżattament fil-11 ta’ Ottubru 1988, waqt li l-Papa Ġwanni Pawlu II kien qiegħed fi Strasbourg jindirizza l-Parlament Ewropew, Rev. Ian Paisley, Protestant Irlandiż beda jgħajjar lill-Papa antikrist. Barra minn hekk Paisley beda jxejjer bandiera ħamra li fuqha wkoll kellha miktub ‘Ġwanni Pawlu II antikrist’.

MONS. BUONTEMPO, ĠUŻA U L-PAPA ĠWANNI PAWLU II

F’intervista li Mons. Buontempo kien ta f’it gimgħat qabel ma miet, huwa rrakkonta kif mar għand Ġuża Mifsud l-ewwel darba fis-26 ta’ Marzu 1984. Huwa qal hekk: “Darba minnhom ħuti s-sorijiet, naturalment ilu s-snin, qaluli, ‘Sejrin għand waħda li tgħid li tkellimha l-Madonna.’ Jien għidtilhom, ‘Isma, mhux għax tgħid li tkellimha l-Madonna ser niġi magħkom, imma ser niġi magħkom biex inkun naf lil din il-persuna.’ Ikkonvinċewni u morna s-Siġġiewi. Ħabbatna l-bieb u fetħitilna u l-ewwel kelma li qaltli, ‘Għandi bżonnok.’ Jiena għidt kif għandha bżonn din, hi qatt ma ratni, jien qatt ma kellimtha, kien diġa il-bidu.

Imbagħad bdejna nitkellmu dwar x’kellha bżonn. Qaltli, ‘Għandi dan l-inkwadru,’ - kellha nkwadru tal-Madonna mzejjen bl-isfar u l-abjad biex tibgħatu l-Papa. Kien tqil naturlament dan l-inkwadru, bil-figura tal-Madonna. Għidtilha, ‘Jien kumbinazzjoni din il-gimgħa sejjer Ruma, imma kif ħa nagħmel biex naqbad u niehdu dan il-kwadru?’

Qaltli, ‘Ħsiebtlek għal kollox. Hawn gūvnott jiġi mieghek, jzommu hu u ppreparajtilkom ukoll biex meta taslu Ruma tmorru għand waħda soru u din tippreparalkom il-biljetti għal udjenza mal-Papa.’

Jien ma kellix bżonn min jagħmilli biljetti, kelli biżżejjed ħbieb kieku ridt Ruma, imma jiena umiljajt ruħi, baxxejt rasi u aċċettajt li mmorru hemmhekk. Issa dan kien diġa l-ewwel pass illi gāgħalni nidhol f’ija nnifsi u ngħid, ‘Imma din il-mara minn hi?’ Qatt ma ltqajt magħha, qatt ma kellimtha, ma kinitx tafni, ma kontx nafha. Imbagħad aċċettajt, morna Ruma, kif wasalna morna fejn qaltilna hi, kien hemm telgħa tal-bejati Pawli biex immorru nkellmu lil din is-soru. Insomma tatna l-biljetti, jiena poġġejthom fil-but. Waslet il-gūrnata tal-udjenza u sibt li dawn il-biljetti kienu jintitolawna għal fuq il-balavostri, jiġifieri ‘1 fuq hafna, il-Papa kien jidher daqshekk. Għidt, ‘Kif ħa nagħmel biex nagħtihulu dan l-inkwadru...?’

Pero aħna u telgħin kien hemm uffiċċju u kien hemm miktub li min irid iħalli xi haġa lill-Papa iħalliha hawnhekk... Insomma morna, dhalna f’dan l-uffiċċju u għidtlu, ‘Jiena għandi dawn l-affarijiet.’

Issa nagħmel parentesi ċkejna, ma kinux biss dawn l-imbieriek ta’ kwadru, tatni ruxxmata dokumenti, qalti, ‘Ittraduċihom bit-Taljan’ u għamilt kopja tagħhom biex inkun nista’ nħallihom lill-Papa, kemm domt hemmhekk jġifieri, għaliex aħna mhux mill-ewwel morna, u dawn id-dokumenti kollha flimkien ma’ dan l-imbieriek ta kwadru ħallejthom hemmhekk, ħadli ismi u l-indirizz, qalli, ‘Tirċievi konferma li dawn waslulu lill-Papa’ u ergajna lura.

Għiditlha, ‘Ġuż’, għax imbagħad morna għandha naturalment, għiditlha, ‘Jiena, lill-Papa ma tajthomlux f’idejh imma ħallejthomlu hemmhekk. Tikkonfondi xejn għax dan żgur ser jiktiblek.’

Għaddew xi tliet xhur u nirċievi telefonata min-Nunzjatura Appostolika u min kien hemm qalli, ‘Għandi bżonn inkellmek.’ Tani l-appuntament u mort hemmhekk, u qalli, ‘Dawk l-affarijiet kollha li ħallejt lill-Papa waslulu.’ Ma tagħnix dokument imma qalli li waslulu u dan ikkonvincini.”

Nerggħu lura għall-prezent. Nahseb ilkoll naqblu li dak li Ġuża qalet li qaltilha l-Madonna li l-Papa San Ġwanni Pawlu II huwa "l-melħ tal-art, fjamma tixgħel fuq kull muntanja tad-dinja.” japplika għal dan il-Papa wkoll. Nitolbu wkoll lil Alla għall-Papa Franġisku għax hu wkoll iħabbat wiċċu ma’ ħafna tfixkil fil-ħidma tiegħu.

Nittamaw li din il-miġja ma tkunx biss sempliċi żjara statali iżda tħalli l-marka tagħha fuq il-Maltin u l-Għawdxin kollha. Nitolbu li meta s-Suċċessur ta’ San Pietru jitlaq minn gżiritna tibqa’ fostna l-hegga biex nersqu dejjem aktar lejn il-Mulej.

Sylvana Azzopardi LL.D

TALBA LIL SAN ĠUZEPP

O Mqaddes Ġuzeppi, fil-hemm li fih ninsabu, lejnk nirrikorru u b’tama qawwija nsejġu l-patroċinju tiegħek, wara dak tal-Gharusa Mqaddsa tiegħek.

Mela f’għieħ dik ir-rabta għażiża ta’ mħabba li biha kont marbut max-Xebba bla tebgħa, omm Alla, u f’għieħ dik l-imħabba ta’ missier li biha ħabbejt lit-tfajjel Ġesù, nitolbuk li tħares ħarsa ħelwa lejn il-wirt għażiż, li Ġesù Kristu rebaħ b’demmu, u bis-setgħa u bil-għajnuna tiegħek tidħol għalina fil-bżonnijiet tagħna.

Kif int, O Ġuzeppi, kont taħseb f’din l-art għall-Familja Mqaddsa u tħarisha, hekk ukoll ħu ħsieb tal-familja maħtura ta’ Ġesù Kristu. Eqred minn go nofsna, Missier ħanin, din il-pesta ta’ erruri u ta’ ħażen li qegħdin imarrdu d-dinja. Ieqaf magħna mis-smewwiet, f’din il-gwerra li għandna mal-qawwa tad-dlamijiet, O Protettur qawwi tagħna. U kif darba ħlist mill-mewt lill-Bambin Ġesù, hekk issa iddefendi l-Knisja Mqaddsa t’Alla mit-tnassis tal-għedewwa u minn kull hemm.

Xerred dejjem fuq kull wieħed u waħda minna l-patroċinju tiegħek, sabiex bl-eżempju u bil-għajnuna tiegħek, nistgħu ngħixu ħajja qaddisa, nagħmlu mewta tajba, u naqilgħu l-hena ta’ dejjem gewwa l-genna. Ammen.

TALBA

Sinjur Alla tal-Eżerċiti ixhet il-ħarsa tiegħek fuqi, twarrabx idejk minni u żommni dejjem marbut/a mal-volontà mqaddsa tiegħek.

Mulej, nadurak, imbiek u nfaħħrek u filwaqt li niżżik ħajr tad-doni u l-grazzji li inti tajt lil Ġuża Mifsud, nitolbuk sabiex bl-interċessjoni tagħha u ta’ Ommi Marija Santissima, taqlagħli din il-grazzja li tant nixtieq. Amen. *Glorja lill-Missier...*